

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ.16.01.2026

సమయం. 13.10 గంటలు

ముఖ్యాంశాలు

1. ముఖ్యమంత్రి రేవంత్ రెడ్డి ఈరోజు ఉమ్మడి ఆదిలాబాద్ జిల్లాలో చనాక- కోరాట పంప్ హౌస్, సదర్మాట్ బ్యారేజీ లను ప్రారంభించనున్నారు.
2. తెలంగాణలోని చారిత్రక వారసత్వాన్ని అంతర్జాతీయ స్థాయికి తీసుకెళ్లడమే ప్రభుత్వ లక్ష్యమని పర్యాటక మంత్రి జుపల్లి కృష్ణారావు అన్నారు.
3. భక్తుల విశ్వాసాలకు అనుగుణంగా రాష్ట్రంలో ఆలయాల అభివృద్ధి , విస్తరణలు చేపడుతున్నట్లు పంచాయతీ రాజ్ శాఖ మంత్రి సీతక్క తెలిపారు.
4. దేశ వ్యాప్తంగా ఈరోజు నేషనల్ స్టార్ట్ డేను జరుపుకుంటున్నారు.

-----  
**రేవంత్ టూర్**

ముఖ్యమంత్రి రేవంత్ రెడ్డి ఈరోజు ఉమ్మడి ఆదిలాబాద్ జిల్లాలో పర్యటిస్తున్నారు. ఆదిలాబాద్ జిల్లాలోని హత్తిఘట్ గ్రామంలో చనాక - కోరాట పంప్ హౌస్ ప్రారంభోత్సవంతో పాటు.. నిర్మల్ జిల్లాలోని పొంకల్ గ్రామంలో సదర్మాట్ బ్యారేజీని ముఖ్యమంత్రి ప్రారంభిస్తారు. మరిన్ని వివరాలు మా కరస్పాండెంట్ సాయన్న అందిస్తారు.

**వాయిస్ కాస్ట్**

ఎన్నో ఏళ్ల నుంచి ఎదురుచూస్తున్న ఉమ్మడి ఆదిలాబాద్ జిల్లా రైలుల కల ఈరోజు నెరవేరబోతోంది. ముఖ్యమంత్రి రేవంత్ రెడ్డి ఆదిలాబాద్ జిల్లాలోని చనాఖ కొరట బ్యారేజీ నుంచి నీటిని విడుదల చేసి హత్తిఘట్ గ్రామం వద్ద పంప్ హౌస్ ను ప్రారంభిస్తారు. ఈ ప్రాజెక్టు కోసం ప్రభుత్వం 368 కోట్ల రూపాయలు వెచ్చించింది. 0.81 టీఎంసీల నీటిని ఎత్తిపోస విధంగా దీనిని నిర్మించారు. ఈ ప్రాజెక్టు వల్ల జైనాద్ , బోరజ్, బేల మండలాలలో 13వేల 500

ఎకరాలకు సాగునీరు , 81 వేల గృహాలకు తాగునీరు అందుతుంది. అనంతరం నిర్మల్ జిల్లా మామడ మండలం పొన్నల్ గ్రామం వద్ద గోదావరి నదిపై నిర్మించిన సదర్నాట్ బ్యారేజీని ముఖ్యమంత్రి ప్రారంభిస్తారు. దీని కోసం 520 కోట్ల రూపాయలు ఖర్చు చేశారు. 55 వరద గేట్లతో నిర్మల్, జగిత్యాల జిల్లాలకు కలిపి 18 వేల ఎకరాల ఆయకట్టుకు ఈ ప్రాజెక్టు సాగునీరు అందిస్తుంది. ఈ బ్యారేజీ పైనుంచి రాకపోకల ద్వారా నిర్మల్ జిల్లా వాసులకు జగిత్యాల , మెట్ పల్లితో కనెక్టివిటీ పెరుగుతుంది. ఈ ప్రాజెక్టులను ప్రారంభించిన తర్వాత నిర్మల్ లో ఏర్పాటు చేసిన బహిరంగ సభలో ముఖ్యమంత్రి రేవంత్ రెడ్డి ప్రసంగిస్తారు.

**పీటీసీ - నిర్మల్**

-----

**హాట్ ఎయిర్ బెలూస్ ఫెస్టివల్**

హాట్ ఎయిర్ బెలూస్ ఫెస్టివల్ తెలంగాణ పర్యాటక రంగంలో కొత్త అధ్యాయమని పర్యాటక శాఖ మంత్రి జూపల్లి కృష్ణారావు అన్నారు. ఈ ఉదయం హైదరాబాద్ లోని గోల్కొండ కోట సమీపంలో ఉత్సవాన్ని ప్రారంభించిన అనంతరం మంత్రి మాట్లాడుతూ... వినూత్న ఆలోచనలకు తెలంగాణ వేదిక అని చాటిచెప్పడమే ఈ కార్యక్రమ ముఖ్య ఉద్దేశమన్నారు. తెలంగాణలోని సహజ సౌందర్యాన్ని , చారిత్రక వారసత్వాన్ని అంతర్జాతీయ స్థాయికి తీసుకెళ్లడమే ప్రభుత్వ లక్ష్యమని మంత్రి పేర్కొన్నారు. ఫెస్టివల్ ను ప్రారంభించిన అనంతరం మంత్రి కృష్ణారావు స్వయంగా హాట్ ఎయిర్ బెలూస్లో సుమారు గంటన్నర సేపు 13 కిలోమీటర్లు విహరించారు.

**జీఎస్**

-----

**సీతక్క**

భక్తుల విశ్వాసాలకు అనుగుణంగా రాష్ట్రంలో ఆలయాల అభివృద్ధి , విస్తరణ చేపడుతున్నట్లు పంచాయతీ రాజ్ శాఖ మంత్రి సీతక్క తెలిపారు. రాజన్న సిరిసిల్ల జిల్లాలోని వేములవాడ శ్రీ

భీమేశ్వర స్వామి ఆలయంలో మంత్రి ఈ ఉదయం ప్రత్యేక పూజలు చేశారు. కోడెముక్కు చెల్లించుకున్నారు. అనంతరం సీతక్క మాట్లాడుతూ..

**బైట్ - సీతక్క**

**పీటీసీ - సిరిసిల్ల**

**కొండా**

భద్రకాళి నుండి బాసర వరకు రాష్ట్రవ్యాప్తంగా ఆలయాల అభివృద్ధి లక్ష్యంగా దేవాదాయ శాఖ పనిచేస్తుందని మంత్రి కొండా సురేఖ అన్నారు. హనుమకొండ జిల్లా భీమదేవరపల్లి మండలం కొత్తకొండలోని శ్రీ భద్రకాళి సమేత వీరభద్ర స్వామి ఆలయాన్ని మరో మంత్రి పొన్నం ప్రభాకర్ తో కలిసి కొండా సురేఖ దర్శించుకున్నారు. ఈ సందర్భంగా మంత్రి కొండా సురేఖ మాట్లాడుతూ, కొత్తకొండ వీరభద్ర స్వామి ఆలయ అభివృద్ధికి వచ్చే బడ్జెట్లో 70 కోట్ల రూపాయలు కేటాయించనున్నట్లు తెలిపారు.

**పీటీసీ - వరంగల్**

**జైపాల్**

కేంద్ర మాజీ మంత్రి , దివంగత జైపాల్ రెడ్డి 84వ జయంతి సందర్భంగా నెక్లెస్ రోడ్ లోని ఆయన సమాధి స్ఫూర్తి స్థల్ వద్ద ముఖ్యమంత్రి రేవంత్ రెడ్డి ఈ ఉదయం నివాళులు అర్పించారు. ముఖ్యమంత్రితో పాటు.. మంత్రులు పొంగులేటి శ్రీనివాసరెడ్డి , పొన్నం ప్రభాకర్ , జూపల్లి కృష్ణారావు, ప్రభుత్వ సలహాదారు వేం నరేందర్ రెడ్డి, పలువురు ఎంపీలు, ఎంఎల్ఎలు, ఎంఎల్సీ లు, జైపాల్ రెడ్డి కుటుంబ సభ్యులు నివాళులర్పించారు.

**డెస్క్**

**ఎగుమతులు**

ఎగుమతుల సన్నద్ధత సూచీ-2024లో తెలంగాణ దేశంలోనే ఎనిమిదో స్థానంలో నిలిచిందని నీతి ఆయోగ్ వెల్లడించింది. 57.14 శాతం స్కోరుతో ఐటీ , ఫార్మా, వ్యవసాయం, తయారీ రంగాల్లో తెలంగాణ గణనీయ వృద్ధిని నమోదు చేసినట్లు నిన్న విడుదల చేసిన నివేదికలో పేర్కొంది.

డెస్క్

### పత్తి

రాష్ట్రంలో 2025-26 సీజన్లో కాటన్ కార్పొరేషన్ ఆఫ్ ఇండియా ద్వారా ఇప్పటి వరకు 14 లక్షల 18 వేల 790 టన్నుల మేర పత్తి కొనుగోళ్లు జరిగినట్లు రాష్ట్ర మార్కెటింగ్ శాఖ వెల్లడించింది. 336 కొనుగోలు కేంద్రాల్లో 7 లక్షల 66 వేల 408 మంది రైతులు పత్తిని విక్రయించారని పేర్కొంది. ఇప్పటి వరకు సీసీఐకి 11,261 కోట్ల రూపాయల పైచిలుకు విలువైన పత్తిని రైతులు విక్రయించగా.. 9 వేల 774 కోట్ల రూపాయల పైచిలుకు చెల్లింపులు జరిగాయని తెలిపింది.

డెస్క్

### రేవంట్

తెలంగాణలో సైనిక్ స్కూల్ ఏర్పాటు చేయాలని ముఖ్యమంత్రి రేవంత్ రెడ్డి ఆర్మీ ఉన్నతాధికారులను కోరారు. హైదరాబాద్ లోని కమాండ్ కంట్రోల్ సెంటర్లో నిన్న సాయంత్రం ముఖ్యమంత్రి అధ్యక్షతన సివిల్ మిలిటరీ లైజన్ కాన్ఫరెన్స్ జరిగింది. ఈ సమావేశంలో ఆర్మీ , తెలంగాణ ప్రభుత్వం మధ్య భూ సమస్యలు , ఇతర పరిపాలనా సమస్యల పరిష్కారంపై ప్రధానంగా చర్చ జరిగింది. ముఖ్యమంత్రి రేవంత్ రెడ్డి.. తెలంగాణ తరపున పలు విజ్ఞప్తులను ఆర్మీ ఉన్నతాధికారుల దృష్టికి తీసుకెళ్లారు. సదరన్ కమాండ్ సెంటర్ ప్రధాన కార్యాలయాన్ని హైదరాబాద్ కు మార్చే అంశాన్ని పరిశీలించాలని కోరారు. దేశ భద్రతకు సంబంధించిన అంశాల్లో సహకరించేందుకు తెలంగాణ ప్రభుత్వం ముందుంటుందని స్పష్టం చేశారు. ఇందులో భాగంగానే వికారాబాద్ లో.. లో ప్రీక్వెన్సీ నేవీ రాడార్ స్టేషన్ కు 3 వేల ఎకరాలు కేటాయించినట్లు తెలియజేశారు.

జీఎస్

### ఏఐ సదస్సు

సామాజిక అభివృద్ధి సమగ్రత అంశాల్లో ఏవ ప్రభావంపై సదస్సు హైదరాబాద్ ఐఐటీలో ఈరోజు ఉదయం ప్రారంభమైంది. ఈ సదస్సులో ఐఐటీ డైరెక్టర్ బిఎస్ మూర్తి మాట్లాడుతూ... దేశంలోని సాంకేతిక సంస్థలలో హైదరాబాద్ ఐఐటీ ప్రత్యేకమన్నారు. క్యాంపస్ లోని డ్రైవర్ రహిత వాహనం రెండేళ్లుగా సేవలందిస్తుందన్నారు. ఆరోగ్య సంరక్షణలోనూ , 5జీ, 6జీ టెక్నాలజీలోనూ పురోగతి సాధిస్తుందని చెప్పారు. సదస్సు ఈనెల 20 వరకు జరగనుంది.

**SANGAREDDY. PTC**

### **నేషనల్ స్టార్టప్ డే**

దేశవ్యాప్తంగా ఈరోజు నేషనల్ స్టార్టప్ డేను జరుపుకుంటున్నారు. 'స్టార్టప్ ఇండియా' పథకం ప్రారంభమై పదేళ్లు పూర్తయిన సందర్భంగా ఈ రోజును ఘనంగా నిర్వహిస్తున్నారు. నూతన ఆవిష్కరణలను ప్రోత్సహించడానికి , ఎంటర్ ప్రెన్యూర్ షిప్ ను బలోపేతం చేయడానికి ఈరోజును జరుపుకుంటారు. దేశ ఆర్థిక వృద్ధిలో స్టార్టప్ల పాత్రను గుర్తించడం , ఉద్యోగ కల్పనను ప్రోత్సహించడం , యువతను పారిశ్రామికవేత్తలుగా మార్చడం ఈ రోజు ప్రధాన ఉద్దేశ్యం. న్యూఢిల్లీలోని భారత్ మండపంలో ఈరోజు జరిగే కార్యక్రమంలో ప్రధానమంత్రి నరేంద్ర మోదీ పాల్గొని, దేశవ్యాప్తంగా ఉన్న స్టార్టప్ వ్యవస్థాపకులతో సంభాషిస్తారు.

**జీఎస్**

### **కేటీఆర్**

పార్టీ ఫిరాయించిన ఎమ్మెల్యేలను కాంగ్రెస్ పార్టీ అగ్రనేత రాహుల్ గాంధీ వెనకేసుకొస్తున్నారని భారత రాష్ట్ర సమితి కార్యనిర్వాహక అధ్యక్షుడు తారక రామారావు విమర్శించారు. ముఖ్యమంత్రి రేవంత్ రెడ్డి రాజ్యాంగాన్ని పరిహాసం చేస్తున్నారని ఆరోపించారు. ఫిరాయింపు ఎమ్మెల్యేలపై వేటు వేయాల్సిన స్పీకర్ వ్యవస్థపై.. రాజకీయ ఒత్తిళ్లు తీసుకొచ్చారని కేటీఆర్ విమర్శించారు.

**డెస్క్**

### **సీఎం కప**

సీఎం కప్ టోర్నమెంట్ రెండవ ఎడిషన్ లో భాగంగా రేపటి నుంచి వచ్చే నెల 23వ తేదీ వరకు క్రీడా పోటీలు జరుగుతాయని జనగామ జిల్లా యువజన క్రీడల అధికారి కోదండరాములు తెలిపారు. గ్రామం, మండలం, మున్సిపాలిటీ, శాసన సభ నియోజకవర్గం, జిల్లా స్థాయిలో ఈ పోటీలు నిర్వహిస్తున్నట్లు పేర్కొన్నారు.

**పీటీసీ - జనగామ**

### **మేడారం**

మేడారం సమ్మక్క , సారలమ్మ మహా జాతర గుడిమెలిగే పూజలతో లాంఛనంగా ప్రారంభమైంది. పూజారులు కుటుంబ సమేతంగా అమ్మవార్ల పూజా మందిరాలకు డోలు వాయిద్యాలతో తరలివచ్చారు. ఆడపడుచులు అమ్మవారి శక్తిపీఠం ప్రదేశంలో , గుడి ప్రాంగణంలోని ప్రకృతి దేవతల ప్రదేశాలను ఎర్రమట్టితో అలికి ముగ్గులు వేశారు. వడ్డెలు అడవికి వెళ్లి గుట్టగడ్డిని తీసుకువచ్చి పూజా మందిరంపై పరిచారు. తర్వాత పూజారులు పూజా మందిరంలోకి వెళ్లి అమ్మవారికి నైవేద్యాలు సమర్పించి, ప్రత్యేక పూజలు చేశారు.

**పీటీసీ - ములుగు**

### **కేరళ ఎక్స్ ప్రెస్**

న్యూఢిల్లీ నుండి తిరువనంతపురం వెళ్లే కేరళ సూపర్ ఫాస్ట్ ఎక్స్ ప్రెస్ రైలు త్వరలో ఆసిఫాబాద్ జిల్లా కాగజ్ నగర్ రైల్వే స్టేషన్ లో ఆగనున్నట్లు దక్షిణ మధ్య రైల్వే జాయింట్ డైరెక్టర్ రాజేష్ కుమార్ ఒక ప్రకటనలో తెలిపారు. ఆదిలాబాద్ ఎంపీ నగేష్ తో పాటు , సిర్పూర్ ఎమ్మెల్యే పాలవాయి హరీష్ బాబు ఇటీవల రైల్వే మంత్రి అశ్వినీ వైష్ణవ్ ను కలిసి కేరళ సూపర్ ఫాస్ట్ ఎక్స్ ప్రెస్ ను నిలపాలని కోరడంతో తాజాగా ఉత్తర్వులు జారీ అయ్యాయి.

**పీటీసీ - ఆసిఫాబాద్**

### **కనుమ**

ఈరోజు కనుమ పండుగను రాష్ట్రవ్యాప్తంగా జరుపుకుంటున్నారు. గ్రామాల్లో , రైతులు పాడి పశువులను పూజిస్తూ.. సంప్రదాయ రీతిలో వేడుకలు నిర్వహించుకుంటున్నారు. సంక్రాంతి

సంబరాలలో మూడవ రోజు జరుపుకునే ఈ పండుగ రైతులకు చేదోడు వాదోడుగా ఉండే  
పశువులకు కృతజ్ఞత తెలిపే పర్వదినం.

**జీఎస్**